


सुन्दर

काण्ड



श्री गोस्वामी तुलसीदासजी कृत

सुन्दर काण्ड

(हनुमान-चालीसा, सङ्कटमोचन-हनुमानाष्टक, श्रीराम-स्तुति,
बजरंगबाण, श्रीरामायणजी की आरती एवं हनुमानजी की आरती)



प्रकाशक

श्री ठाकुर प्रसाद पुस्तक भण्डार

कचौड़ीगली, वाराणसी-१

२३९३५३८,
दूरभाष : २३९२५४३,
२३९२४७१

[मूल्य : १५/-

❀ श्रीगणेशाय नमः ❀

श्री जानकीवल्लभो विजयते

सुन्दर काण्ड

श्लोक

शान्तं शाश्वतमप्रमेयमनघं निर्वाणशान्तिप्रदं

ब्रह्मा-शम्भु-फणीन्द्रसेव्यमनिशं वेदान्तवेद्यं विभुम् ।

रामाख्यं जगदीश्वरं सुरगुरुं मायामनुष्यं हरिं

वन्देऽहं करुणाकरं रघुवरं भूपालचूडामणिम् ॥१॥

नान्या स्पृहा रघुपते हृदयेऽस्मदीये, सत्यं वदामि च भवानखिलान्तरात्मा ।

भक्तिं प्रयच्छ रघुपुङ्गव निर्भरां मे, कामादिदोषरहितं कुरु मानसं च ॥२॥

अतुलितबलधामं हेमशैलाभदेहं, दनुजवनकृशानुं ज्ञानिनामग्रगण्यम् ।

सकलगुणनिधानं वानराणामधीशं, रघुपतिप्रियभक्तं वातजातं नमामि ॥३॥

सुन्दर
 जामवंत के वचन सुहाए । सुनि हनुमंत हृदय अति भाये ॥
 तब लगि मोहिं परिखेहु तुम्ह भाई । सहि दुख कंदमूल फल खाई ॥
 जब लगि आवौं सीतहिं देखी । होइहि काजु मोहिं हरष विशेषी ॥
 यह कहि नाइ सबन्हि कहूँ माथा । चलेउ हरषि हियँ धरि रघुनाथा ॥
 सिन्धु तीर एक भूधर सुन्दर । कौतुक कूदि चढ़ेउ ता ऊपर ॥
 बार-बार रघुबीर सँभारी । तरकेउ पवन-तनय बल भारी ॥
 जेहि गिरि चरन देइ हनुमंता । चलेउ सो गा पाताल तुरंता ॥
 जिमि अमोघ रघुपति कर बाना । एही भाँति चलेउ हनुमाना ॥
 जलनिधि रघुपति दूत बिचारी । तैं मैनाक होहि श्रमहारी ॥

दोहा- हनूमान तेहि परसा कर पुनि कीन्ह प्रनाम ।

राम काजु कीन्हें बिनु मोहि कहाँ विश्राम ॥१॥

जात पवनसुत देवन्ह देखा । जानैं कहूँ बल बुद्धि विसेषा ॥
 सुरसा नाम अहिन्ह कै माता । पठइन्हि आइ कही तेहिं बाता ॥
 आजु सुरन्ह मोहिं दीन्हि अहारा । सुनत वचन कह पवन कुमारा ॥
 राम काजु करि फिरि मैं आवौं । सीता कइ सुधि प्रभुहिं सुनावौं ॥
 तब तव बदन पैठिहउँ आई । सत्य कहउँ मोहिं जान दे माई ॥
 कवनेहुँ जतन देइ नहिं जाना । ग्रससि न मोहिं कहेउ हनुमाना ॥
 जोजन भरि तेहिं बदनु पसारा । कपि तनु कीन्ह दुगुन बिस्तारा ॥
 सोरह जोजन मुख तेहिं ठयऊ । तुरत पवन सुत बत्तिस भयऊ ॥
 जस-जस सुरसा बदनु बढ़ावा । तासु दून कपि रूप देखावा ॥
 सत जोजन तेहिं आनन कीन्हा । अति लघुरूप पवनसुत लीन्हा ॥
 बदन पड़िठि पुनि बाहेर आवा । माँगा बिदा ताहि सिरु नावा ॥

मोहिं सुरन्ह जेहिं लागि पठावा । बुधि बल मरमु तोर मैं पावा ॥

दोहा- राम काजु सबु करिहहु तुम्ह बल बुद्धि निधान ।

आसिष देइ गई सो हरषि चलेउ हनुमान ॥२॥

निसिचर एक सिंधु महँ रहई । करि माया नभु के खग गहई ॥
जीव जंतु जे गगन उड़ाहीं । जल बिलोकि तिन्ह कै परिछाहीं ॥
गहइ छाहँ सक सो न उड़ाई । एहि बिधि सदा गगनचर खाई ॥
सोइ छल हनुमान कहँ कीन्हा । तासु कपटु कपि तुरतहिं चीन्हा ॥
ताहि मारि मारुतसुत बीरा । बारिधि पार गयाउ मतिधीरा ॥
तहाँ जाइ देखी बन सोभा । गुंजत चंचरीक मधु लोभा ॥
नाना तरु फल-फूल सुहाए । खग मृग बृन्द देखि मन भाए ॥
सैल बिसाल देखि एक आगें । ता पर धाड़ चढ़ेउ भय त्यागें ॥

उमा न कछु कपि कै अधिकाई । प्रभु प्रताप जो कालाहि खाई ॥
 गिरि पर चढ़ि लंका तेहि देखी । कहि न जात अति दुर्ग बिसेषी ॥
 अति उतंग जलनिधि चहुँ पासा । कनक कोट कर परम प्रकासा ॥

छन्द- कनक कोट विचित्र मनि कृति सुन्दरायतना घना ।
 चउहट्ट हट्ट सुबट्ट बीथीं चारु पुर बहु विधि बना ॥
 गज बाजि खच्चर निकर पदचर रथ बरूथन्हि को गनै ।
 बहुरूप निसिचर जूथ अतिबल सेन बरनत नहिं बनै ॥१॥
 वन बाग उपवन वाटिका सर कूप बापी सोहहीं ।
 नर नाग सुर गंधर्व कन्या रूप मुनि मन मोहहीं ॥
 कहुँ मल्ल देह बिसाल सैल समान अतिबल गर्जहीं ।
 नाना अखारेन्ह भिरहिं बहुविधि एक एकन्ह तर्जहीं ॥२॥

करि जतन भट कोटिन्ह विकट तन नगरं चहुँदिसि रच्छहीं ।
 कहूँ महिष मानुष धेनु खर अज खल निसाचर भच्छहीं ॥
 एहि लागि तुलसीदास इन्हकी कथा कछु एक है कही ।
 रघुबीर सर तीरथ शरीरन्ह त्यागि गति पैहहिं सही ॥३॥
 दोहा- पुर रखवारे देखि बहु कपि मन कीन्ह विचार ।

अति लघु रूप धरौं निसि नगर करौं पइसार ॥३॥

मसक समान रूप कपि धरी । लंकहि चलेउ सुमिरि नरहरी ॥
 नाम लंकिनी एक निसिचरी । सो कह चलेसि मोहि निंदरी ॥
 जानेहि नहीं मरमु सठ मोरा । मोर अहार जहाँ लागि चोरा ॥
 मुठिका एक महा कपि हनी । रुधिर बमत धरनी ढनमनी ॥
 पुनि संभारि उठी सो लंका । जौर पानि कर विनय ससंका ॥
 जब रावनहि ब्रह्म वर दीन्हा । चलत बिरंचि कहा मोहि चीन्हा ॥

सुन्दर
बिकल होसि तैं कपि कें मारे । तब जानेसु निसिचर संघारे ॥
तात मोर अति पुन्य बहूता । देखेउँ नयन राम कर दूता ॥

का
प
ड
दोहा- तात स्वर्ग अपवर्ग सुख धरिअ तुला एक अंग ।

तुलै न ताहि सकल मिलि जो सुख लव सत्संग ॥४॥

प्रविसि नगर कीजे सब काजा । हृदय राखि कोसलपुर राजा ॥
गरल सुधा रिपु करहिं मिताई । गोपद सिंधु अनल सितलाई ॥
गरुड़ सुमेरु रेनु सम ताही । राम कृपा करि चितवा जाही ॥
अति लघु रूप धरेउ हनुमाना । पैठा नगर सुमिरि भगवाना ॥
मंदिर-मंदिर प्रति कर सोधा । देखे जहँ-तहँ अगनित जोधा ॥
गयउ दसानन मंदिर माहीं । अति विचित्र कहि जात सो नाहीं ॥
सयन किएँ देखा कपि तेही । मंदिर महूँ न दीख वैदेही ॥

भवन एक पुनि दीख सुहावा । हरि मंदिर तहँ भिन्न बनावा ॥

दोहा- रामायुध अंकित गृह सोभा बरनि न जाय ।

नव तुलसिका बृन्द तहँ देखि हरष कपिराइ ॥५॥

लंका निसिचर निकर निवासा । इहाँ कहाँ सज्जन कर बासा ॥
मन महुँ तरक करै कपि लागा । तेहीं समय विभीषनु जागा ॥
राम-राम तेहिं सुमिरन कीन्हा । हृदय हरष कपि सज्जन चीन्हा ॥
एहि सन हठि करिहउँ पहिचानी । साधु ते होय न कारज हानी ॥
बिप्र रूप धरि बचन सुनाए । सुनत विभीषन उठि तहँ आए ॥
करि प्रनाम पूँछी कुसलाई । विप्र कहहु निज कथा बुझाई ॥
की तुम्ह हरि दासन्ह महुँ कोई । मोरे हृदय प्रीति अति होई ॥
की तुम्ह रामु दीन अनुरागी । आयहु मोहि करन बड़भागी ॥

दोहा- तब हनुमंत कही सब राम कथा निज नाम ।

सुनत जुगल तन पुलक मन मगन सुमिरि गुन ग्राम ॥६॥

सुनहु पवनसुत रहनि हमारी । जिमिदसनहि महँजीभ बिचारी ॥

तात कबहुँ मोहि जानि अनाथा । करिहहिं कृपा भानु कुलनाथा ॥

तामस तन कछु साधन नाहीं । प्रीति न पद सरोज मन माहीं ॥

अब मोहि भा भरोस हनुमंता । बिनु हरिकृपा मिलहिं नहिं संता ॥

जौं रघुबीर अनुग्रह कीन्हा । तौ तुम्ह मोहि दरसु हठि दीन्हा ॥

सुनहु विभीषन प्रभु कै रीती । करहिं सदा सेवक पर प्रीती ॥

कहहुँ कवन मैं परम कुलीना । कपि चंचल सबहीं विधिहीना ॥

प्रात लेइ जो नाम हमारा । तेहि दिन ताहि न मिलै अहारा ॥

दोहा- अस मैं अधम सखा सुनु मोहू पर रघुबीर ।

कीन्हि कृपा सुमिरि गुन भरे बिलोचन नीर ॥७॥

जानत हूँ अस स्वामि बिसारी । फिरहि ते काहे न होहिं दुखारी ॥
 एहि बिधि कहत रामगुन ग्रामा । पावा अनिर्वाच्य विश्रामा ॥
 पुनि सब कथा विभीषन कही । जेहि बिधि जनक सुता तहँ रही ॥
 तब हनुमंत कहा सुनु भ्राता । देखी चहउँ जानकी माता ॥
 जुगुति विभीषन सकल सुनाई । चलेउ पवनसुत बिदा कराई ॥
 करि सोइ रूप गयउ पुनि तहवाँ । वन असोक सीता रह जहवाँ ॥
 देखि मनहिं महूँ कीन्ह प्रनामा । बैठेहिं बीति जात निसि जामा ॥
 कृस तनु सीस जटा एक बेनी । जपति हृदयँ रघुपति गुन श्रेनी ॥
 दोहा— निज पद नयन दिऐं मन राम पद कमल लीन ।
 परम दुखी भा पवनसुत देखि जानकी दीन ॥८॥
 तरु पल्लव महूँ रहा लुकाई । करइ बिचार करौं का भाई ॥

का
ण
ड

सु तेहि अवसर रावनु तहँ आवा । सङ्ग नारि बहु किएँ बनावा ॥ का
 न्द बहुविधि खल सीतहि समुझावा । साम दाम भय भेद दिखावा ॥ प
 र कह रावनु सुनु सुमुखि सयानी । मंदोदरी आदि सब रानी ॥ ड
 तव अनुचरीं करउ पन मोरा । एक बार बिलोकु मम ओरा ॥
 तृन धरि ओट कहति वैदेही । सुमिरि अवधपति परम सनेही ॥
 सुनु दसमुख खद्योत प्रकासा । कबहुँ कि नलिनी करइ विकासा ॥
 अस मन समुझु कहति जानकी । खल सुधि नहिं रघुबीर बानकी ॥
 सठ सूनै हरि आनेहि मोही । अधम निलज्ज लाज नहिं तोही ॥

दोहा-आपुहिं सुनि खद्योत सम रामहिं भानु समान ।

परुष वचन सुनि काहि असि बोला अति खिसियान ॥ ९ ॥

सीता तैं मम कृत अपमाना । कटिहउँ तव सिरकठिन कृपाना ॥

नाहिं त सपदि मानु मम बानी । सुमुखि होति नत जीवनहानी ॥
 स्याम सरोज दामसम सुन्दर । प्रभु भुजकरि करसम दसकंधर ॥
 सो भुज कंठ की तव असि घोरा । सुनु सठ अस प्रवान पन मोरा ॥
 चन्द्रहास हरु मम परितापं । रघुपति विरह अनल संजातं ॥
 सीतलनिसित बहसि बर धारा । कह सीता हरु मम दुख भारा ॥
 सुनत वचन पुनि मारन धावा । मय तनया कहि नीति बुझावा ॥
 कहेसिसकलनिसिचरन्हिबोलाई । सीतहि बहुबिधि त्रासहु जाई ॥
 मास दिवस महुँ कहा न माना । तौ मैं मारबि काढ़ि कृपाना ॥

दोहा- भवन गयउ दसकंधर इहाँ पिसाचिनि वृन्द ।

सीतहिं त्रास देखावहिं धरहिं रूप बहु मंद ॥१०॥

त्रिजटा नाम राच्छसी एका । रामचरन रति निपुन विवेका ॥

सबन्हों बोलि सुनाएसि सपना । सीतहि सेइ करहु हित अपना ॥
 सपनें बानर लंका जारी । जातुधानु सेना सब मारी ॥
 खर आरूढ़ नगन दससीसा । मुंडित सिर खंडित भुजबीसा ॥
 एहिविधि सो दच्छिन दिसि जाई । लंका मनहुं विभीषन पाई ॥
 नगर फिरी रघुबीर दोहाई । तब प्रभु सीता बोलि पठाई ॥
 यह सपना मैं कहहुं पुकारी । होइहिं सत्य गएँ दिन चारी ॥
 तासु वचन सुनि ते सब डरीं । जनकसुता के चरनन्हि परीं ॥

दोहा— जहँ-तहँ गई सकल तब सीता कर मन सोच ।

प्रास दिवस बीतें मोहिं मारिहि निसिचर योच ॥ ११ ॥

त्रिजटा मन बोलीं कर जोरी । मातु बिपति संगिनि तैं मोरी ॥
 तजौं देह करु बेगि उपाई । दुसह विरह अब नहिं सहि जाई ॥

आनि काठ रचु चिता बनाई । मातु अनल पुनि देहि लगाई ॥
 सत्य करहि मम प्रीति सयानी । सुनै को श्रवन सूल सम बानी ॥
 सुनत बचन पदगहिसमुझाएसि । प्रभु प्रतापबल सुजसु सुनाएसि ॥
 निसि न अनलमिलसुनु सुकुमारी । असकहि सो निजभवन सिधारी ॥
 कह सीता बिधि भा प्रतिकूला । मिलहि न पावक मिटिहिन सूला ॥
 देखिअत प्रगट गगन अंगारा । अवनि न आवत एकउ तारा ॥
 पावकमय ससि स्रवत न आगी । मानहुँ मोहि जानि हतभागी ॥
 सुनहि बिनय मम बिटपअसोका । सत्य नाम करु हरु मम सोका ॥
 नूतन किसलय अनल समाना । देहि अग्निजनि करहि निदाना ॥
 देखि परम विरहाकुल सीता । सो छन कपिहि कलपसम बीता ॥

सोरठा-कपि करि हृदय विचार दीन्हि मुद्रिका डारि तब ।

जनु अशोक अंगार दीन्ह हरषि उठि कर गहेउ ॥ १२ ॥

तब देखी मुद्रिका मनोहर । राम नाम अंकित अति सुन्दर ॥
 चकित चितव मुदरी पहिचानी । हरष बिषाद हृदयँ अकुलानी ॥
 जीति को सकइ अजय रघुराई । माया ते असि रचि नहिं जाई ॥
 सीता ^{जग} ~~जग~~ बिचार कर नाना । मधुर बचन बोलेउ हनुमाना ॥
 रामचन्द्र गुन बरनन लागा । सुनतहिं सीता कर दुख भागा ॥
 लागीं सुनैं श्रवन मन लाई । आदिहु तें सब कथा सुनाई ॥
 श्रवनामृत जेहिं कथा सुहाई । कही सो प्रगट होति किन भाई ॥
 तब हनुमंत निकट चलि गयऊ । फिरि बैठीं मन बिसमय भयऊ ॥
 राम दूत मैं मातु जानकी । सत्यसपथ करुणानिधान की ॥
 यह मुद्रिका मातु मैं आनी । दीन्हि राम तुम्ह कहँ सहिदानी ॥
 नर बानरहि संग कहु कैसें । कही कथा भइ संगति जैसें ॥

दोहा- कपि के बचन सप्रेम सुनि उपजा मन विस्वास ।

जाना मन क्रम बचन यह कृपासिंधु कर दास ॥१३॥

हरिजन जानि प्रीति अति गाढ़ी । सजल नयन पुलकावलि बाढ़ी ॥

बूझत विरह जलधि हनुमाना । भयहु तात मोकहुँ जलजाना ॥

अब कहु कुशल जाउँ बलिहारी । अनुज सहित सुख भवन खरारी ॥

कोमल चित कृपाल रघुराई । कपि केहि हेतु धरी निठुराई ॥

सहज बानि सेवक सुखदायक । कबहुँक सुरति करत रघुनायक ॥

कबहुँ नयन मम सीतल ताता । होइहहि निरखि स्याम मृदुगाता ॥

बचन न आव नयन भरे बारी । अहह नाथ हौ निपट बिसारी ॥

देखि परम बिरहाकुल सीता । बोला कपि मृदु बचन विनीता ॥

मातु कुसल प्रभु अनुज समेता । तव दुख-दुखी सुकृपा निकेता ॥

जनि जननी मानहु जियँ ऊना । तुम्ह ते प्रेमु राम कें दूना ॥

दोहा- रघुपति कर संदेसु अब सुनु जननी धरि धीर ।

अस कहि कपि गदगद भयउ भरे बिलोचन नीर ॥ १४ ॥

कहेउ राम वियोग तव सीता । मो कहूँ सकल भए विपरीता ॥

नव तरु किसलय मनहुँ कृसानू । कालनिसा सम निसि ससि भानू ॥

कुबलय विपिन कुंतवन सरिसा । बारिद तपत तेल जन बरिसा ॥

जे हित रहे करत तेइ पीरा । उरग स्वास सम त्रिबिध समीरा ॥

कहेहू तें कछु दुख घटि होई । काहि कहौं यह जान न कोई ॥

तत्त्व प्रेम कर मम अरु तोरा । जानत प्रिया एकु मन मोरा ॥

सो मन सदा रहत तोहि पाहीं । जानु प्रीतिरसु एतनेहिं माहीं ॥

प्रभु संदेसु सुनत बैदेही । मगन प्रेम तन सुधि नहिं तेही ॥

कह कपि हृदय धीर धरु मांता । सुमिरु राम सेवक सुखदाता ॥
 उर आनहु रघुपति प्रभुताई । सुनि मम बचन तजहु कदराई ॥
 दोहा-निसिचर निकर पतंग सम रघुपति बान कृसानु ।
 जननी हृदयें धीर धरु जरे निसाचर जानु ॥१५॥
 जौं रघुबीर होति सुधि पाई । करते नहिं बिलंबु रघुराई ॥
 राम बान रवि उएँ जानकी । तम बरुथ कहँ जातुधान की ॥
 अबहिं मातु मैं जाउँ लंवाई । प्रभु आयसु नहिं राम दोहाई ॥
 कछुक दिवस जननी धरु धीरा । कपिन्ह सहित अइहहिं रघुबीरा ॥
 निसिचर मारि तोहि लै जैहहिं । तिहुँ पुर नारदादि जसु गैहहिं ॥
 हैं सुत कपि सब तुम्हहि समाना । जातुधान अति भट बलवाना ॥
 मोरें हृदय परम संदेहा । सुनि कपि प्रगट कीन्हि निजदेहा ॥

कनक भूधराकार सरीरा । समर भयंकर अतिबल बीरा ॥
सीता मन भरोस तब भयऊ । पुनि लघुरूप पवनसुत लयऊ ॥

दोहा- सुनु माता साखामृग नहिं बल बुद्धि बिसाल ।

प्रभु प्रताप तें गरुड़हि खाइ परम लघु ब्याल ॥१६॥

मन संतोष सुनत कपि बानी । भगति प्रताप तेज बल सानी ॥
आसिष दीन्हि रामप्रिय जाना । होहु तात बल सील निधाना ॥
अजर अमर गुननिधि सुत होहु । करहुँ बहुत रघुनायक छोहु ॥
करहुँ कृपा प्रभु अस सुनिकाना । निर्भर प्रेम मगन हनुमाना ॥
बार-बार नाएसि पद सीसा । बोला बचन जोरि कर कीसा ॥
अब कृतकृत्य भयउँ मैं माता । आसिष तव अमोघ विख्याता ॥
सुनहु मातु मोहि अतिसय भूखा । लागि देखि सुन्दर फल रूखा ॥

सुनु सुत करहिं बिपिन रखवारी । परम सुभट रजनीचर भारी ॥
 तिन्हकर भय माता मोहि नाही । जौं तुम्ह सुख मानहु मन माहीं ॥
 दोहा— देखि बुद्धि बल निपुन कपि कहेउ जानकी जाहु ।
 रघुपति चरन हृदय धरि तात मधुर फल खाहु ॥ १७ ॥
 चलेउ नाइ सिरु पैठेउ बागा । फल खाएसि तरु तोरैं लागा ॥
 रहे तहाँ बहु भट रखवारे । कछु मारेसि कछु जाइ पुकारे ॥
 नाथ एक आवा कपि भारी । तेहिं असोक बाटिका उजारी ॥
 खाएसि फल अरु विटप उपारे । रच्छक मर्दि मर्दि महि डारे ॥
 सुनि रावन पठए भट नाना । तिन्हहि देखि गर्जेउ हनुमाना ॥
 सब रजनीचर कपि संघारे । गये पुकारत कछु अधमारे ॥
 पुनि पठयउ तेहिं अच्छकुमारा । चला संग लै सुभट अपारा ॥

का
प
ड

२१

आवत देखि विटप गहि तर्जा । ताहि निपाति महाधुनि गर्जा ॥

दोहा- कछु मारेसि कछु मर्देसि कछु मिलएसि धरि धूरि ।

कछु पुनि जाइ पुकारे प्रभु मर्कट बल भूरि ॥१८॥

सुनि सुत वध लंकेस रिसाना । पठएसि मेघनाद बलवाना ॥

मारेसु जनि सुत बाँधेसु ताही । देखिअ कपिहि कहाँ कर आही ॥

चरा इन्द्रजित अतुलित जोधा । बंधु निधन सुनि उपजा क्रोधा ॥

कपि देखा दारुन भट आवा । कटकटाइ गर्जा अरु धावा ॥

अति बिसाल तरु एक उपारा । बिरथ कीन्ह लंकेस कुमारा ॥

रहे महाभट ताके संगी । गहिगहि कपि मर्दइ निज अंगा ॥

तिन्हहि निपाति ताहि सन बाजा । भिरे जुगल मानहुँ गजराजा ॥

मुठिका मारि चढ़ा तरु जाई । ताहि एक छन मुरुछा आई ॥

सु
 न्द
 र

उठि बहोरि कीन्हिसि बहु माया । जीति न जाइ प्रभंजन जाया ॥

दोहा— ब्रह्म अस्त्र तेहि साँधा कपि मन कीन्ह विचार ।

जो न ब्रह्मसर मानउँ महिमा मिटहि अपार ॥ १९ ॥

ब्रह्मबान कपि कहूँ तेहिं मारा । परतिहुँ बार कटकु संघारा ॥

तेहिं देखा कपि मुरछित भयउ । नागपास बाँधेसि लै गयऊ ॥

जासु नाम जपि सुनहु भवानी । भव-बंधन काटहिं नर ग्यानी ॥

तासु दूत कि बंध तरु आवा । प्रभु कारज लागि कपिहिं बँधावा ॥

कपि बंधन सुनि निसिचर घाए । कौतुक लागि सभाँ सब आए ॥

दसमुख सभा दीखि कपि जाई । कहि न जाइ कछु अति प्रभुताई ॥

कर जोरें सुर दिसिष बिनीता । भृकुटि बिलोकत सकल सभाँता ॥

देखि प्रताप न कपि मन संका । जिमि अहिगन महुँ गरुड़ असंका ॥

का
 प
 ड

दोहा- कपिहि बिलोकि दसानन बिहसा कहि दुर्बाद ।

सुत बध सुरति कीन्हि पुनि उपजा हृदयँ विषाद ।। २० ।।

कह लंकेस कवन तैं कीसा । केहि कें बल घालेहि बन खीसा ।।

की धौं श्रवन सुनेहि नहिं मोही । देखउँ अति असंक सठ तोही ।।

मारे निसिचर केहि अपराधा । कहु सठ तोहि न प्रान कइ बाधा ।।

सुनु रावन ब्रह्मांड निकाया । पाइ जासु बल विरचति माया ।।

जाकें बल बिरंचि हरि ईसा । पालत सृजत हरत दससीसा ।।

जा बल सीस धरत सहसानन । अंडकोष समेत गिरि कानन ।।

धरइ जो बिबिध देह सुरत्राता । तुम्ह से सठन्ह सिखावनु दाता ।।

हर कोदंड कठिन जेहिं भंजा । तेहि समेत नृप दल मद गंजा ।।

खर दूषन त्रिसिरा अरु बाली । बधे सकल अतुलित बलसाली ।।

दोहा- जाके बल लवलेस तें जितेहु चराचर झारि ।

तासु दूत में जा करि हरि आनेहु प्रिय नारि ॥ २१ ॥

जानउँ मैं तुम्हारि प्रभुताई । सहसबाहु सन परी लराई ॥

समर बालि सन करि जसु पावा । सुनि कपि वचन बिहसि बिहरावा ॥

खायउँ फल प्रभु लागी भूखा । कपि सुभाव तें तोरेउँ रूखा ॥

सब कें देह परम प्रिय स्वामी । मारहिं मोहि कुमारग गामी ॥

जिन्ह मोहि मारा ते मैं मारे । तेहि पर बाँधेउँ तनयँ तुम्हारे ॥

मोहि न कछु बाँधे कइ लाजा । कीन्ह चहउँ निज प्रभु कर काजा ॥

बिनती करउँ जोरि कर रावन । सुनहु मान तजि मोर सिखावन ॥

देखहु तुम्ह निज कुलहि विचारी । भ्रम तजि भजहु भगत भय हारी ॥

जाकें डर अति काल डेराई । जो सुर असुर चराचर खाई ॥

का
प
ड

तासों बयरु कबहुँ नहिं कीजै । मोरे कहें जानकी दीजै ॥

दो० - प्रनतपाल रघुनायक करुनासिंधु खरारि ।

गाँ सरेन प्रभु राखिहै तब अपराध बिसारि ॥ २२ ॥

राम चरन पंकज उर धरहू । लंका अचल राजु तुम्ह करहू ॥

रिषि पुलस्ति जसु बिमल मयंका । तेहि ससि महँ जनि होहु कलंका ॥

राम नाम बिनु गिरा न सोहा । देखु बिचारि त्यागि मद मोहा ॥

बसन हीन नहिं सोह सुरारी । सब भूषन भूषित बर नारी ॥

राम बिमुख सम्पति प्रभुताई । जाइ रही पाई बिनु पाई ॥

सजल मूल जिन्ह सरितन्ह नाहीं । बरषि गाँ पुनि तबहिं सुखाहीं ॥

सुनु दसकण्ठ कहउँ पन रोपी । बिमुख राम त्राता नहिं कोपी ॥

शंकर सहस विष्णु अज तोही । सकहिं न राखि राम कर द्रोही ॥

दोहा- मोहमूल बहु सूल प्रद त्यागहु तुम अभिमान ।

भजहु राम रघुनायक कृपा सिंधु भगवान ॥२३॥

जदपि कही कपि अति हितबानी । भगति विवेक बिरति नय सानी ॥

बोला बिहसि महा अभिमानी । मिला हमहि कपि गुरु बड़ ग्यानी ॥

मृत्यु चिकट आई खल तोही । लागेसि अधम सिखावन मोही ॥

उलटा होइहि कह हनुमाना । मतिभ्रम तोर प्रगट मैं जाना ॥

सुनि कपि वचन बहुत खिसिआना । बेगि न हरहु मूढ़ कर प्राना ॥

सुनत निसाचर मारन धाए । सचिवन्ह सहित विभीषनु आए ॥

नाइ सीस करि विनय बहूता । नीति विरोध न मारिअ दूता ॥

आन दंड कछु करिअ गोसाँई । सबहीं कहा मंत्र भल भाई ॥

सुनत बिहसि बोला दसकंधर । अंग भंग करि पठइअ बंदर ॥

दोहा- कपि के ममता पूँछ पर सबहि कहउँ समुझाइ ।

तेल बोरि पट बाँधि पुनि पावक देहु लगाइ ॥ २४ ॥

पूँछ हीन बानर तहँ जाइहि । तब सठ निज नाथहि लइआइहि ॥

जिन्ह कै कीन्हिसि बहुत बड़ाई । देखउँ मैं तिन्ह कै प्रभुताई ॥

बचन सुनत कपि मन मुसुकाना । भइ सहाय सारद मैं जाना ॥

जातुधान सुनि रावन बचना । लागे रचैं मूढ़ सोइ रचना ॥

रहा न नगर बसन घृत तेला । बाढ़ी पूँछ कीन्ह कपि खेला ॥

कौतुक कहँ आए पुरवासी । मारहिं चरन करहिं बहु हाँसी ॥

बाजहिं ढोल देहिं सब तारी । नगर फेरि पुनि पूँछ प्रजारी ॥

पावक जरत देखि हनुमंता । भयउ परम लघु रूप तुरंता ॥

निबुकि चढ़ेउ कपि कनक अटारीं । भई सभीत निसाचर नारीं ॥

दोहा- हरि प्रेरित तेहि अवंसर चले मरुत उनचास ।

अट्टहास करि गर्जा कपि बढि लाग अकास ॥२५॥

देह विसाल परम हरु आई । मंदिर तें मंदिर चढ धाई ॥
जरइ नगर भा लोग बिहाला । झपट लपट बहु कोटि कराला ॥
तात मातु हा सुनिअ पुकारा । एहि अवसर को हमहिं उबारा ॥
हम जो कहा यह कपि नहिं होई । बानर रूप धरें सुर कोई ॥
साधु अवग्या कर फलु ऐसा । जरइ नगर अनाथ कर जैसा ॥
जारा नगरु निमिष एक माहीं । एक विभीषन कर गृह नाहीं ॥
ता कर दूत अनल जेहिं सिरिजा । जरा न सो तेहि कारन गिरिजा ॥
उलटि पलटि लंका सब जारी । कूदि परा पुनि सिंधु मझारी ॥

दोहा- पूँछ बुझाइ खोइ श्रम धरि लघु रूप बहोरि ।

जनकसुता के आगें ठाढ़ भयउ कर जोरि ॥२६॥

मातु मोहि दीजे कछु चीन्हा । जैसे रघुनायक मोहि दीन्हा ॥
 चूड़ामनि उतारि तब दयऊ । हरष समेत पवनसुत लयऊ ॥
 कहेहु तात अस मोर प्रनामा । सब प्रकार प्रभु पूरन कामा ॥
 दीन दयाल बिरिदु संभारी । हरहु नाथ मम संकट भारी ॥
 तात सकसुत कथा सुनाएहु । बान प्रताप प्रभुहि समुझाएहु ॥
 मास दिवस महँ नाथु न आवा । तौ पुनि मोहि जिअत नहिं पावा ॥
 कहु कपि केहि विधि राखौं प्राणा । तुम्हहू तात कहत अब जाना ॥
 तोहि देखि सीतलि भइ छाती । पुनि मो कहँ सोइ दिनु सो राती ॥
 दोहा- जनकसुतहि समुझाइ करि बहु विधि धीरजु दीन्ह ।
 चरन कमल सिरु नाइ कपि गवनु राम पहिं कीन्ह ॥ २७ ॥
 चलत महाधुनि गर्जेसि भारी । गर्भ स्त्रवहिं सुनि निसिचर नारी ॥

नाधि सिंधु एहि पारहि आवा । सबद किलिकिलाकपिन्ह सुनावा ॥
 हरषे सब बिलोकि हनुमाना । नूतन जन्म कपिन्ह तब जाना ॥
 मुख प्रसन्न तन तेज बिराजा । कीन्हैसि रामचन्द्र कर काजा ॥
 मिले सकल अति भए सुखारी । तलफत मीन पाव जिमि बारी ॥
 चले हरषि रघुनायक पासा । पूँछत कहत नवल इतिहासा ॥
 तब मधुबन भीतर सब आए । अंगद संमत मधु फल खाए ॥
 रखवारे जब बरजन लागे । मुष्टि प्रहार हनत सब भागे ॥

दोहा- जाइ पुकारे ते सब बन उजार जुवराज ।

सुनि सुग्रीव हरष कपि करि आए प्रभु काज ॥ २८ ॥

जौं न होति सीता सुधि पाई । मधुबन के फल सकहिं कि खाई ॥
 एहि बिधि मन विचार कर राजा । आइ गए कपि सहित समाजा ॥

आइ सबन्हि नावा पद सीसा । मिलेउ सबन्हि अति प्रेम कपीसा ॥
 पुँछी कुसल कुसल पद देखी । राम कृपाँ भा काजु बिसेषी ॥
 नाथ काजु कीन्हेउ हनुमाना । राखे सकल कपिन्ह के प्राणा ॥
 सुनि सुग्रीव बहुरि तेहि मिलेऊ । कपिन्ह सहित रघुपति पहिं चलेऊ ॥
 राम कपिन्ह जब आवत देखा । किएँ काजु मन हरष बिसेषा ॥
 फटिक सिला बैठे दोउ भाई । परे सकल कपि चरनन्हि जाई ॥

दोहा- प्रीति सहित सब भेटे रघुपति करुना पुंज ।

पुँछी कुसल नाथ अब कुसल देखि पद कंज ॥ २९ ॥

जामवंत कह सुनु रघुराया । जापर नाथ करहु तुम्ह दाया ॥
 ताहि सदा सुभ कुसल निरंतर । सुर नर मुनि प्रसन्न ता ऊपर ॥
 सोइ बिजई बिनई गुन सागर । तासु सुजसु त्रैलोक उजागर ॥

प्रभु कीं कृपा भयउ सब कांजू । जन्म हमार सफल भा आजू ॥
 नाथ पवनसुत कीन्हि जो करनी । सहसहुँ मुख न जाइ सो बरनी ॥
 पवनतनय के चरित सुहाए । जामवंत रघुपतिहि सुनाए ॥
 सुनत कृपानिधि मन अति भाए । पुनि हनुमान हरषि हियँ लाए ॥
 कहहु तात केहि भाँति जानकी । रहति करति रच्छा स्वप्राण की ॥

दोहा— नाम पाहरू दिवस निसि ध्यान तुम्हार कपाट ।

लोचन निज पद जंत्रित जाहिं प्राण केहि बाट ॥ ३० ॥

चलत मोहि चूड़ामनि दीन्ही । रघुपति हृदयँ लाइ सोइ लीन्हीं ॥
 नाथ जुगल लोचन भरि बारी । वचन कहे कछु जनक कुमारी ॥
 अनुज समेत गहेहु प्रभु चरना । दीनबंधु प्रनतारति हरना ॥
 मन क्रम बचन चरन अनुरागी । केहि अपराध नाथ हौं त्यागी ॥

अवगुन एक मोर मैं माना । बिछुरत प्रान न कीन्ह पयाना ॥
 नाथ सो नयनन्हि को अपराधा । निसरत प्रान करहिं हठि बाधा ॥
 बिरह अगिनि तनु तूल समीरा । स्वास जरइ छन माहिं सरीरा ॥
 नयन स्रवहिं जलुनिजहित लागी । जरैं न पाव देह बिरहागी ॥
 सीता कै अति बिपति बिसाला । बिनहिं कहें भलि दीनदयाला ॥

दो० - निमिष-निमिष करुनानिधि जाहिं कलप सम बीति ।

बेगि चलिअ प्रभु आनिअ भुज बल खल दल जीति ॥ ३१ ॥

सुनि सीता दुख प्रभु सुख अयना । भरि आए जल राजीव नयना ॥
 बचन कायें मन मम गति जाही । सपनेहुँ बूझिअ बिपति कि ताही ॥
 कह हनुमंत बिपति प्रभु सोई । जब तब सुमिरन भजन न होई ॥
 केतिक बात प्रभु जातु धानकी । रिपुहि जीति आनिबी जानकी ॥

सुनु कपि तोहि समान उपकारी । नहिं कोउ सुर नर मुनि तनुधारी ॥
 प्रति उपकार करौं का तोरा । सनमुख होइ न सकत मन मोरा ॥
 सुनु सुत तोहि उरिन मैं नाहीं । देखेउँ करि बिचार मन माहीं ॥
 पुनि पुनिकपिहि चितव सुरत्राता । लोचन नीर पुलक अति गाता ॥

दोहा- सुनि प्रभु बचन बिलोकि मुख गात हरषि हनुमंत ।

चरन परेउ प्रेमाकुल त्राहि त्राहि भगवंत ॥३२॥

बार बार प्रभु चहइ उठावा । प्रेम मगन तेहि उठब न भावा ॥
 प्रभु कर पंकज कपि कें सीसा । गुमिरि सो दसा मगन गौरीसा ॥
 सावधान मन करि पुनि संकर । लागे कहन कथा अति सुंदर ॥
 कपि उठाइ प्रभु हृदयें लगावा । कर गहि परम निकट बैठावा ॥
 कहु कपि रावन पालित लंका । केहि बिधि दहेउ दुर्ग अति बंका ॥

प्रभु प्रसन्न जाना हनुमाना । बोला बचन बिगत अभिमाना ॥
 साखामृग कै बड़ि मनुसाई । साखा ते साखा पर जाई ॥
 नाथि सिंधु हाटकपुर जारा । निसिचर गन बाधे बिपिन उजारा ॥
 सो सब तव प्रताप रघुराई । नाथ न कछु मोर प्रभुताई ॥

दोहा- ता कहूँ प्रभु कछु अगम नहिं जा पर तुम्ह अनुकूल ।

तव प्रभावं बड़वानलहि जारि सकइ खलु तूल ॥ ३३ ॥

नाथ भगति अति सुखदायनी । देहु कृपा करि अनपायनी ॥
 सुनि प्रभु परम सरल कपि बानी । एवमस्तु तब कहेउ भवानी ॥
 उमा राम सुभाउ जेहिं जाना । ताहि भजनु तजि भाव न आना ॥
 यह संवाद जासु उर आवा । रघुपति चरन भगति सोइ पावा ॥
 सुनि प्रभु बचन कहहिं कपिबृन्दा । जय जय जय कृपाल सुख कंदा ॥

मु न न
का ण ड
तब रघुपति कपिपतिहि बोलावा । कहा चलैं कर करहु बनावा ॥
अब बिलंबु केहि कारन कीजे । तुरत कपिन्ह कहूँ आयसु दीजे ॥
कौतुक देखि सुमन बहु बरषी । नभ तें भवन चले सुर हरषी ॥

दोहा- कपिपति बेगि बोलाए आए जूथप जूथ ।

नाना बरन अतुल बल बानर भालु बरूथ ॥३४॥

मु न न
का ण ड ३७
प्रभु पद पंकज नावहिं सीसा । गर्जहिं भालु महाबल कीसा ॥
देखी राम सकल कपि सेना । चितइ कृपा करि राजिव नैना ॥
राम कृपा बल पाइ कपिंदा । भए पच्छजुत मनहुँ गिरिंदा ॥
हरषि राम तब कीन्ह पयाना । सगुन भए सुन्दर सुभ नाना ॥
जासु सकल मंगलमय कीती । तासु पयान सगुन यह नीती ॥
प्रभु पयान जाना बैदेहीं । फरकि बाम अंग जनु कहि देहीं ॥

जोड़ जोड़ सगुन जानकिहि होई । असगुन भयउ रावनहि सोई ॥
 चला कटकु को बरनैं पारा । गर्जहिं बानर भालु अपारा ॥
 नख आयुध गिरि पादपधारी । चले गगन महि इच्छाचारी ॥
 केहरिनाद भालु कपि करहीं । डगमगाहिं दिग्गज चिक्करहीं ॥

छन्द- चिक्करहिं दिग्गज डोलि महि गिरि लोल सागर खरभरे ।
 मन हरष सभ गंधर्व सुर मुनि नाग किन्नर दुख टरे ॥
 कटकटहिं मर्कट बिकट भट बहु कोटि कोटिन्ह धावहीं ।
 जय राम प्रबल प्रताप कोसलनाथ गुन मन गावहीं ॥ १ ॥
 सहि सक न भार उदार अहिपति बार बारहिं मोहई ।
 गह दसन पुनि पुनि कमठ पृष्ठ कठोर सो किमि सोहई ॥
 रघुबीर रुचिर प्रयान प्रस्थिति जानि परम सुहावनी ।
 जनु कमठ खर्पर सर्पराज सो लिखत अबिचल पावनी ॥ २ ॥

दोहा-एहि बिधि जाइ कृपानिधि उतरे सागर तीर ।

जहँ तहँ लागे खान फल भालु बिपुल कपि बीर ॥३५॥

उहाँ निसाचर रहहिं ससंका । जब तें जारि गयउ कपि लंका ॥

निजनिज गृहँ सब करहिं बिचारा । नहिं निसिचर कुल केर उबारा ॥

जासु दूत बल बरनि न जाई । तेहि आएँ पुर कवन भलाई ॥

दूतिन्ह सन सुनि पुरजन बानी । मंदोदरी अधिक अकुलानी ॥

रहसि जोरि कर पति पग लागी । बोली बचन नीति रस पागी ॥

कंत करष हरि सन परिहरहू । मोर कहा अति हित हियँ धरहू ॥

समुझत जासु दूत कइ करनी । स्रवहिं गर्भ रजनीचर घरनी ॥

तासु नारि निज सचिव बोलाई । पठवहु कंत जो चहहु भलाई ॥

तव कुल कमल बिपिन दुखदाई । सीता सीत निसा सम आई ॥

सुनहु नाथ सीता बिनु दीन्हें । हित न तुम्हार संभु अज कीन्हें ॥

दोहा- राम बान अहिगन सरिस निकर निसाचर भेक ।

जब लगि ग्रसत न तब लगि जतनु करहु तजि टेक ॥ ३६ ॥

श्रवन सुनी सठ ता करि बानी । बिहसा जगत बिदित अभिमानी ॥

सभय सुभाउ नारि कर साचा । मंगल महुँ भय मन अति काचा ॥

जौं आवइ मर्कट कटकाई । जिअहिं बिचारे निसिचर खाई ॥

कँपहिं लोकप जाकीं त्रासा । तासु नारि सभीत बड़ि हासा ॥

अस कहि बिहसि ताहिउर लाई । चलेउ सभाँ ममता अधिकाई ॥

मंदोदरी हृदयँ कर चिन्ता । भयउ कंत पर बिधि बिपरीता ॥

बैठेउ सभाँ खबरि असि पाई । सिंधु पार सेना सब आई ॥

बूझेसि सचिव उचित मत कहहू । ते सब हँसे मष्ट करि रहहू ॥

जितेहु सुरासुर तब श्रम नाहीं । नर बानर केहि लेखे माहीं ॥

दोहा— सचिव वैद गुर तीनि जौं प्रिय बोलहिं भय आस ।

राज धर्म तन तीनि कर होइ बोगिहीं नास ॥३७॥

सोइ रावन कहूँ बनी सहाई । अस्तुति करहिं सुनाइ सुनाई ॥
अवसर जानि विभीषनु आवा । भ्राता चरन सीसु तेहिं नावा ॥
पुनि सिरु नाइ बैठ निज आसन । बोला बचन पाइ अनुसासन ॥
जौ कृपाल पूँछेहु मोहिं बाता । मति अनुरूप कहउँ हित ताता ॥
जो आपन चाहै कल्याना । सुजसु सुमति सुभगति सुख नाना ॥
सो परनारि लिलार गोसाईं । तजउ चउथि के चंद कि नाई ॥
चौदह भुवन एक पति होई । भूत द्रोह तिष्टइ नहिं सोई ॥
गुन सागर नागर नर जोऊ । अल्प लोभ भल कहइ न कोऊ ॥

दोहा- काम क्रोध मद लोभ सब नाथ नरक के पंथ ।

सब परिहरि रघुबीरहि भजहु भजहिं जेहि संत ॥ ३८ ॥

तात राम नहिं नर भूपाला । भुवनेस्वर कालहु कर काला ॥

ब्रह्म अनामय अज भगवंता । व्यापक अजित अनादि अनंता ॥

गो द्विज धेनु देव हितकारी । कृपासिंधु मानुष तनु धारी ॥

जन रंजन भंजन खल ब्राता । बेद धर्म रक्षक सुनु भ्राता ॥

ताहि बथरु तजि नाइय माथा । प्रनतारति भंजन रघुनाथा ॥

देहु नाथ प्रभु कहूँ बैदेही । भजहु राम बिनु हेतु सनेही ॥

सरन गएँ प्रभु ताहु न त्यागा । विस्वद्रोह कृत अघ जेहि लागा ॥

जासु नाम त्रय ताप नसावन । सोइ प्रभु प्रगट समुझु जियँ रावन ॥

दोहा- बार बार पद लागउँ बिनय करउँ दससीस ।

परिहरि मान मोह मद भजहु कोसलाधीस ॥ ३९ ॥ (क)

मुनि पुलस्ति निज सिष्य सन कहि पठई यह बात ।

तुरत सो मैं प्रभु सन कहौ पाइ सुअवसरु तात ॥ ३९ ॥ (ख)

माल्यवंत अति सचिव सयाना । तासु वचन सुनि अति सुख माना ॥

तात अनुज तव नीति बिभूषन । सो उर धरहु जो कहत बिभीषन ॥

रिपु उतकरष कहत सठ दोल । दूरि न करहु इहाँ हड़ कोऊ ॥

माल्यवंत गृह गयउ बहोरी । कहइ बिभीषनु पुनि कर जोरी ॥

सुमति कुमति सबके उर रहहीं । नाथ पुरान निगम अस कहहीं ॥

जहाँ सुमति तहाँ सप्पति नाना । जहाँ कुमति तहाँ बिपति निदाना ॥

तव उर कुमति बसी बिपरीता । हित अनहित मानहु रिपु प्रीता ॥

कालराति निसिचर कुल केरी । तेहिं सीता पर प्रीति घनेरी ॥

दोहा- तात चरन गहि मागउँ राखहु मोर दुलार ।

सीतल देहु राम कहूँ अहित न होइ तुम्हार ॥ ४० ॥

बुध पुरान श्रुति सम्मत बानी । कही बिभीषन नीति बखानी ॥
 सुनत दसानन उठा रिसाई । खल तोहि निकट मृत्यु अब आई ॥
 जिअसि सदा सठ मोर जिआवा । रिपुकर पच्छ मूढ़ तोहि भावा ॥
 कहसि न खल अस कोजग माहीं । भुजबल जाहि जिता मैं नाहीं ॥
 मम पुर बसि तपसिन्ह पर प्रीती । सठ मिलु जाइ तिन्हहि कहुनीती ॥
 अस कहि कीन्हेसि चरन प्रहारा । अनुज गहे पद बारहिं बारा ॥
 उमा संत कइ इहइ बड़ाई । मंद करत जो करइ भलाई ॥
 तुम्ह पितु सरिस भलेहि मोहिंमारा । रामु भजे हित नाथ तुम्हारा ॥
 सचिव संग लै नभ पथ गयऊ । सबहि सुनाइ कहत अस भयऊ ॥

दोहा— रामु सत्यसंकल्प प्रभु सभा काल बस तोरि ।

मैं रघुबीर सरन अब जाउँ देहु जनि खोरि ॥४१॥

सुन्दर
 अस कहि चला बिभीषनु जबहीं। आयु हीन भए सब तबहीं ॥
 साधु अवग्या तुरत भवानी। कर कल्याण अखिल कै हानी ॥
 रावन जबहिं बिभीषन त्यागा। भयउ बिभव बिनु तबहिं अभागा ॥
 चलेउ हरषि रघुनायक पाहीं। करत मनोरथ बहु मन माहीं ॥
 देखिहउँ जाइ चरन जल जाता। अरुन मृदुल सेवक सुखदाता ॥
 जे पद परसि तरी रिषि नारी। दंडक कानन पावनकारी ॥
 जे पद जनकसुताँ उर लाए। कपट कुरंग संग धर धाए ॥
 हर उर सर सरोज पद जेई। अहोभाग्य मैं देखिहउँ तेई ॥

दोहा— जिन्ह पायन्ह के पादुकन्हि भरतु रहे मन लाइ ।

ते पद आजु बिलोकिहउँ इन्ह नयनन्हि अब जाइ ॥ ४२ ॥

एहि बिधि करत सप्रेम बिचारा। आयउ सपदि सिंधु एहिं पारा ॥

कपिन्ह बिभीषनु आवत देखा । जाना कोउ रिपु दूत बिसेषा ॥
 ताहि राखि कपीस पहिं आए । समाचार सब ताहि सुनाए ॥
 कह सुग्रीव सुनहु रघुराई । आवा मिलन दसानन भाई ॥
 कह प्रभु सखा बूझिये काहा । कहइ कपीस सुनहु नरनाहा ॥
 जानि न जाइ निसाचर माया । कामरूप केहि कारन आया ॥
 भेद हमार लेन सठ आवा । राखिअ बाँधि मोहि अस भावा ॥
 सखा नीति तुम्ह नीकि बिचारी । मम पन सरनागत भयहारी ॥
 सुनि प्रभु बचन हरष हनुमाना । सरनागत बच्छल भगवाना ॥

दोहा- सरनागत कहूँ जे तजहिं निज अनहित अनुमानि ।

ते नर पावँर पापमय तिन्हहि बिलोकत हानि ॥४३॥

कोटि बिप्र बध लागहिं जाहू । आएँ सरन तजउँ नहिं ताहू ॥

सु
न्द
र
का
ण
ड
 सनमुख होइ जीव मोहि जबहीं । जन्मकोटि अघ नासहिं तबहीं ॥
 पापवंत कर सहज सुभाऊ । भजन मोर तेहिं भाव न काऊ ॥
 जौं पै दुष्ट हृदय सोइ होई । मोरें सनमुख आव कि सोई ॥
 निर्मल मन जन सो मोहि पावा । मोहि कपट छलछिद्र न भावा ॥
 भेद लेन पठवा दससीसा । तबहुँ न कछु भय हानि कपीसा ॥
 जग महुँ सखा निसाचर जेते । लछिमन हनइ निमिष महुँ तेते ॥
 जौं सभीत आवा सर नाई । रखिहउँ ताहि प्रान की नाई ॥

दोहा- उभय भाँति तेहि आनहु हैंसि कह कृपानिकेत ।

जय कृपाल कहि कपि चले अंगद हनू समेत ॥ ४४ ॥

४७
 सादर तेहि आगें करि बानर । चले जहाँ रघुपति करुनाकर ॥
 दूरिहि ते देखे द्वौ भ्राता । नयनानन्द दान के दाता ॥

ॐ सु न्द र ॐ
 बहुरि राम छबिधाम विलोकी । रहेउ ठटुकि एकटकं पल रोकी ॥
 भुज प्रलंब कंजारुण लोचन । स्यामल गात प्रनत भय मोचन ॥
 सिंध कंध आयत उर सोहा । आनन अमित मदनमन मोहा ॥
 नयन नीर पुलकित अति गाता । मन धरि धीर कही मृदु बाता ॥
 नाथ दसानन कर मैं भ्राता । निसिचर बंस जनम सुरत्राता ॥
 सहज पापप्रिय तामस देहा । जथा उलूकहि तम पर नेहा ॥

दोहा— श्रवन सुजसु सुनि आयउँ प्रभु भंजन भव भीर ।

त्राहि त्राहि आरति हरन सरन सुखद रघुबीर ॥४५॥

अस कहि करत दंडवत देखा । तुरत उठे प्रभु हरष बिसेषा ॥
 दीन बचन सुनि प्रभु मन भावा । भुजबिसाल गहि हृदयँ लगावा ॥
 अनुजसहित मिलि ढिग बैठारी । बोले बचन भगत भयहारी ॥

कहु लंकेश सहित परिवारा । कुशल कुठाहर बास तुम्हारा ॥
 खल मण्डली बसहु दिन राती । सखा धरम निबहइ केहि भाँती ॥
 मैं जानउँ तुम्हारि सब रीती । अति नय निपुन न भाव अनीती ॥
 बरु भल बास नरक कर ताता । दुष्ट संग जनि देइ बिधाता ॥
 अब पद देखि कुशल रघुराया । जौं तुम्ह कीन्हि जानि जन दाया ॥

दोहा— तब लगि कुसल न जीव कहूँ सपनेहुँ मन विश्राम ।

जब लगि भजत न राम कहूँ सोक धाम तजि काम ॥ ४६ ॥

तब लगि हृदयँ बसत खल नाना । लोभ मोह मच्छर मद माना ॥
 जब लगि उर न बसत रघुनाथा । धरें चाप सायक कटि भाथा ॥
 ममता तरुन तमी अँधियारी । राग द्वेष उलूक सुखकारी ॥
 तब लगि बसत जीव मन माहीं । जब लगि प्रभु प्रताप रबि नाही ॥

अब मैं कुशल मिटे भय भारे । देखि राम पद कमल तुम्हारे ॥
 तुम्ह कृपाल जा पर अनुकूला । ताहि न व्याप त्रिविध भव सूला ॥
 मैं निसिचर अति अधम सुभाऊ । सुभ आचरनु कीन्ह नहिं काऊ ॥
 जासु रूप मुनि ध्यान न आवा । तेहिं प्रभु हरषि हृदयें मोहिं लावा ॥

दोहा- अहोभाग्य मम अमित अति राम कृपा सुख पुंज ।

देखेउँ नयन बिरंचि सिव सेव्य जुगल पद कंज ॥४७॥

सुनहु सखा निज कहहुँ सुभाऊ । जान भुसुंड़ि संभु गिरिजाऊ ॥
 जौं नर होइ चराचर द्रोही । आवै सभै सरन तकि मोही ॥
 तजि पद मोह कपट छल नाना । करउँ सद्य तेहि साधु समाना ॥
 जननी जनक बंधु सुत दारा । तनु धनु भवन सुहृद परिवारा ॥
 सब कै ममता ताग बटोरी । मम पद मनहिं बाँध बरि डोरी ॥

समदरसी इच्छा कछु नहीं । हरष सोक भय नहिं मन माहीं ॥
 अस सज्जन मम उर बस कैसें । लोभी हृदयँ बसइ धनु जैसें ॥
 तुम्ह सारिखे संत प्रिय मोरे । धरउँ देह नहिं आन निहोरे ॥

दोहा—सगुन उपासक परहित निरत नीति दृढ़ नेम ।

ते नर प्रान समान मम जिन्ह के द्विज पद प्रेम ॥४८॥

सुनु लंकेस सकल गुन तोरे । ताते तुम्ह अतिसय प्रिय मोरे ॥
 राम बचन सुनि बानर जूथा । सकल कहहिं जय कृपा बरूथा ॥
 सुनत बिभीषन प्रभु कै बानी । नहिं अघात श्रवनामृत जानी ॥
 पद अम्बुज गहि बारहिं बारा । हृदयँ समात न प्रेम अपारा ॥
 सुनहु देव सचराचर स्वामी । प्रनतपाल उर अंतर्दामी ॥
 उर कछु प्रथम बासना रही । प्रभु पद प्रीति सरित सो बही ॥

अब कृपाल निजं भगति पावनी । देहु सदा सिव मन भावनी ॥
 एवमस्तु कहि प्रभु रनधीरा । माँगा तुरत सिंधु कर नीरा ॥
 जदपि सखा तव इच्छा नाही । मोर दरसु अमोघ जग माहीं ॥
 अस कहि राम तिलक तेहि सारा । सुमन वृष्टि नभ भई अपारा ॥

दोहा- रावन क्रोध अनल निज स्वास समीर प्रचंड ।

जरत बिभीषनु राखेउ दीन्हेउ राजु अखंड ॥४९॥(क)

जो सम्यति सिव रावनहि दीन्हि दिऐँ दस माथ ।

सोइ संपदा बिभीषनहि सकुचि दीन्हि रघुनाथ ॥४९॥(ख)

अस प्रभु छाड़ि भजहिं जे आना । ते नर पसु बिनु पूँछ बिधाना ॥

निज जन जानि ताहि अपनावा । प्रभु सुभाव कपिकुल मन भावा ॥

पुनि सर्वग्य सर्व उर बासी । सर्वरूप सब रहित उदासी ॥

ॐ बोले बचन नीति प्रतिपालक । कारन मनुज दनुज कुलधालक ॥
 सुनु कपीस लंकापति बीरा । केहि विधि तरिअ जलधिगंभीरा ॥
 संकुल मकर उरग झस जाती । अति अगाध दुस्तर सब भाँती ॥
 कह लंकेस सुनहु रघुनायक । कोटि सिंधु सोषक तव सायक ॥
 जद्यपि तदपि नीति असि गाई । विनय करिय सागर सन जाई ॥

दोहा- प्रभु तुम्हार कुल गुर जलधि कहिहि उपाय बिचारि ।

बिनु प्रयास सागर तरिहिं सकल भालु कपि धारि ॥५०॥

सखा कही तुम्ह नीकि उपाई । करिअ दैव जौं होइ सहाई ॥
 मंत्र न यह लछिमन मन भावा । राम वचन सुनि अति दुख पावा ॥
 नाथ दैव कर कौन भरोसा । सोषिअ सिंधु करिअ मज रोषा ॥
 कादर मन कहूँ एक अधारा । दैव दैव आलसी पुकारा ॥

सुनत बिहसि बोले रघुबीरा । ऐसेहिं करब धरहु मन धीरा ॥
 अस कहि प्रभु अनुजहि समुझाई । सिंधु समीप गए रघुराई ॥
 प्रथम प्रनाम कीन्ह सिरु नाई । बैठे पुनि तट दर्भ डसाई ॥
 जबहिं बिभीषन प्रभु पहिं आए । पाछें रावन दूत पठाए ॥

दोहा—सकल चरित तिन्ह देखे धरे कपट कपि देह ।

प्रभु गुन हृदयें सराहहिं सरनागत पर नेह ॥५१॥

प्रगट बखानहिं राम सुभाऊ । अति सप्रेम गा बिसरि दुराऊ ॥
 रिपु के दूत कपिन्ह तब जाने । सकल बाँधि कपीस पहिं आने ॥
 कह सुग्रीव सुनहु सब बानर । अंगभंग करि पठवहु निसिचर ॥
 सुनि सुग्रीव बचन कपि धाए । बाँधि कटक चहु पास फिराए ॥
 बहु प्रकार मारन कपि लागे । दीन पुकारत तदपि न त्यागे ॥

ॐ जो हमार हर नासा काना । तेहि कोसलाधीस कै आना ॥
 सुनि लछिमन सब निकट बोलाए । दया लागि हैंसि तुरत छोड़ाए ॥
 रावन कर दीजहु यह पाती । लछिमन बचन बाचु कुलघाती ॥

दोहा—कहेहु मुखार मूढ़ सन मम संदेसु उदार ।

सीता देइ मिलहु न त आधा कालु तुम्हार ॥५२॥

तुरत नाइ लछिमन पद माथा । चले दूत बरनत गुन गाथा ॥
 कहत राम जसु लंका आए । रावन चरन सीस तिन्ह नाए ॥
 बिहसि दसानन पूँछी बाता । कहसि न सुक आपनि कुसलाता ॥
 पुनि कहु खबरि बिभीषन केरी । जाहि मृत्यु आई अति नेरी ॥
 करत राज लंका सठ त्यागी । होइहि जब कर कीट अभागी ॥
 पुनि कहु भालु कीस कटकाई । कठिन काल प्रेरित चलि आई ॥

जिन्ह के जीवन कर रखवारा । भयउ मृदुल चित सिंधु बिचारा ॥
कहु तपसिन्ह के बात बहोरी । जिन्ह के हृदयँ त्रास अति मोरी ॥

दोहा- की भइ भेंट कि फिरि गए श्रवन सुजसु सुनि मोर ।

कहसि न रिपु दल तेज बल बहुत चकित चित तोर ॥ ५३ ॥

नाथ कृपा करि पूँछेहु जैसें । मानहु कहा क्रोध तजि तैसें ॥
मिला जाइ जब अनुज तुम्हारा । जातहिं राम तिलक तेहि सारा ॥
रावन दूत हमहि सुनि काना । कपिन्ह बाँधि दीन्हे दुख नाना ॥
श्रवन नासिका काटैं लागे । राम सपथ दीन्हें हम त्यागे ॥
पूँछिहु नाथ राम कटकाई । बदन कोटि सत बरनि न जाई ॥
नाना बरन भालु कपि धारी । बिकटानन बिसाल भयकारी ॥
जेहिं पुर दहेउ हतेउ सुत तोरा । सकल कपिन्ह महँ तेहि बलु थोरा ॥

अमित नाम भट कठिन कराला । अमित नाग बल बिपुल बिसाला ॥

दोहा- द्विबिंद मयंद नील नल अंगद गद बिकटासि ।

दधिमुख केहरि निसठ सठ जामवंत बलरासि ॥५४॥

ए कपि सब सुग्रीव समाना । इन्ह सम कोटिन्ह गनइ को नाना ॥

राम कृपाँ अतुलित बल तिन्हहीं । तृन समान त्रैलोकहि गनहीं ॥

अस मैं सुना श्रवन दसकंधर । पदुम अठारह जूथप बंदर ॥

नाथ कटक महँ सो कपि नाहीं । जो न तुम्हहिं जीतै रन माहीं ॥

परम क्रोध मीजहिं सब हाथा । आयसु पै न देहिं रघुनाथा ॥

सोषहिं सिंधु सहित झष ब्याला । पूरहिं नत भरि कुधर बिसाला ॥

मर्दि गर्द मिलवहिं दससीसा । ऐसेइ बचन कहहिं सब कीसा ॥

गर्जहिं तर्जहिं सहज असंका । मानहुँ ग्रसन चहत हहिं लंका ॥

दोहा- सहज सूर कपि भालु सब पुनि सिर पर प्रभु राम ।

रावन काल कोटि कहूँ जीति सकहिं संग्राम ॥५५॥

राम तेज बल बुधि विपुलाई । सेष सहस सत सकहिं न गाई ॥
सकसर एक शोषि सत सागर । तव भ्रातहि पूँछेउ नयनागर ॥
तासु बचन सुनि सागर पाहीं । मागत पंथ कृपा मन माहीं ॥
सुनत बचन बिहसा दससीसा । जौं असि मति सहायकृत कीसा ॥
सहज भीरु कर बचन दृढ़ाई । सागर सन ठानी मचलाई ॥
मूढ़ मृषा का करसि बड़ाई । रिपु बल बुद्धि थाह मैं पाई ॥
सचिव सभौत विभीषन जाकें । विजय विभूति कहाँ जग ताकें ॥
सुनि खल बचन दूत रिस बाढ़ी । समय बिचारि पत्रिका काढ़ी ॥
रामानुज दीन्ही यह पाती । नाथ बचाइ जुड़ावहु छाती ॥

बिहसि बाम कर लीन्ही रावन । सचिव बोलि सठ लाग बचावन ॥

सु
न्द
र
दोहा- बातन्ह मनहि रिझाइ सठु जनि घालसि कुल खीस।

राम विरोध न उबरसि सरन बिष्णु अज ईस ॥५६(क)॥

कौ तजि मान अनुज इव प्रभु पद पंकज भृंग ।

होहि कि राम सरानल ग्वाल कुल सहित पतंग ॥५६(ख)॥

सुनत सभय मन मुख मुसुकाई । कहत दसानन सबहि सुनाई ॥

भूमि परा कर गहत अकासा । लघु तापस कर बाग बिलासा ॥

कह सुकनाथ सत्य सब बानी । समुझहु छाड़ि प्रकृति अभिमानी ॥

सुनहु बचन मम परिहरि क्रोधा । नाथ राम सन तजहु विरोधा ॥

अति कोमल रघुबीर सुभाऊ । जद्यपि अखिल लोक कर राऊ ॥

मिलत कृपा तुम्हपर प्रभु करिही । उर अपराध न एकुउ धरिही ॥

ॐ जनकसुता रघुनाथहि दीजे । एतना कहा मोर प्रभु कीजे ॥ ॐ
 ॐ जब तेहिं कहा देन बैदेही । चरन प्रहार कीन्ह सठ तेही ॥ ॐ
 सु नाइ चरन सिरु चला सो तहाँ । कृपासिंधु रघुनायक जहाँ ॥ ॐ
 र करि प्रनामु निज कथा सुनाई । राम कृपा आपनि गति पाई ॥ ॐ
 रिषि अगस्ति कीं साप भवानी । राछस भयड रहा मुनि ग्यानी ॥ ॐ
 बंदि राम पद बारहि बारा । मुनि निज आश्रम कहूँ पगु धारा ॥ ॐ

दोहा- बिनय न मानत जलधि जड़ गए तीनि दिन बीति ।

बोले राम सकोप तब भय बिनु होइ न प्रीति ॥ ५७ ॥

लछिमन बान सरासन आनू । सोषीं बारिधि बिसिख कृसानू ॥ ॐ
 सठसन बिनय कुटिलसन प्रीती । सहज कृपन सन सुन्दर नीती ॥ ॐ
 ममता रत सन ग्यान कहानी । अति लोभी सन बिरति बखानी ॥ ॐ

क्रोधिहिं सम कामिहि हरिकथा । ऊसर बीज बाँँ फल जथा ॥
 अस कहि रघुपति चाप चढ़ावा । यह मत लछिमन के मन भावा ॥
 संधानेउ प्रभु बिसिख कराला । उठी उदधि उर अंतर ज्वाला ॥
 मकर उरग झषगन अकुलाने । जरत जंतु जलनिधि जब जाने ॥
 कनक थार भरि मनिगन नाना । बिप्र रूप आयउ तजि माना ॥

दोहा— काटेहिं पड़ कदरी फरइ कोटि जतन कोउ सींच ।

बिनय न मान खगेस सुनु डाटेहिं पड़ नव नीच ॥५८॥

सभय सिंधु गहि पद प्रभु केरे । छमहु नाथ सब अवगुन मेरे ॥
 गगन समीर अनल जल धरनी । इन्ह कइ नाथ सहज जड़ करनी ॥
 तव प्रेरित मायाँ उपजाए । सृष्टि हेतु सब ग्रंथनि गाए ॥
 प्रभु आयसु जेहि कहँ जसअहई । सो तेहि भाँति रहे सुख लहई ॥

प्रभुभल कीन्ह मोहि सिख दीन्ही । मरजादा पुनि तुम्हरी कीन्ही ॥
 ढोल गवाँर सूद्र पशु नारी । सकल ताड़ना के अधिकारी ॥
 प्रभु प्रताप मैं जाब सुखाई । उतरिहि कटकु न मोरि बड़ाई ॥
 प्रभु अग्या अपेल श्रुति गाई । करौं सो बेगि जो तुम्हहि सोहाई ॥

दोहा- सुनत बिनीत बचन अति कह कृपाल मुसुकाइ ।

जेहि बिधि उतरै कपि कटकु तात सो कहहु उपाइ ॥५९॥

नाथ नील नल कपि द्वौ भाई । लरिकाईं रिषि आसिष पाई ॥
 तिन्ह कें परस किएँ गिरि भारे । तरिहिं जलधि प्रताप तुम्हारे ॥
 मैं पुनि उर धरि प्रभु प्रभुताई । करिहउँ बल अनुमान सहाई ॥
 एहि बिधि नाथ पयोधि बँधाइअ । जेहि यह सुजसु लोक तिहुँ गाइअ ॥
 एहिं सर मम उत्तर तट बासी । हतहु नाथ खल नर अधरासी ॥

सु
न्द
र
का
ण
ड
 सुनि कृपाल सागर मन पीरा । तुरतहिं हरी राम रनधीरा ॥
 देखि राम बल पौरुष भारी । हरषि पयोनिधि भयउ सुखारी ॥
 सकल चरित कहि प्रभुहिसुनावा । चरन बंदि पाथोधि सिधावा ॥

छन्द-निज भवन गवनेउ सिंधु श्री रघुपतिहि यह मत भायऊ ।
 यह चरित कलि मलहर जथामति दास तुलसी गायऊ ॥
 सुख भवन संसय समन दवन विषाद रघुपति गुन गना ।
 तजि सकल आस भरोस गावहिं सुनहि संतत सठ मना ॥

दोहा-सकल सुमंगल दायक रघुनायक गुन गान ।
 सादर सुनहिं ते तरहिं भव सिंधु बिना जल जान ॥ ६० ॥

सुन्दरकाण्ड समाप्त।



॥ श्रीहनुमते नमः ॥

श्री हनुमान चालीसा

दोहा- श्रीगुरु चरन सरोज रज, निज मन मुकुर सुधारि ।
बरनउँ रघुबर बिमल जस, जो दायक फल चारि ॥
बुद्धिहीन तनु जानिके, सुमिरौं पवन कुमार ।
बल बुद्धि विद्या देहु मोहिं, हरहु कलेस विकार ॥

जय हनुमान ज्ञान गुन सागर । जय कपीस तिहुँलोक उजागर ॥
रामदूत अतुलित बल धामा । अंजनि-पुत्र पवनसुत नामा ॥
महाबीर बिक्रम बजरंगी । कुमति निवार सुमति के संगी ॥
कंचन बरन बिराज सुबेसा । कानन कुंडल कुंचित केसा ॥
हाथ बज्र औ ध्वजा बिराजै । काँधे मूज जनेऊ साजै ॥

संकर सुवन केसरी नन्दन । तेज प्रताप महा जग बंदन ॥
 विद्यावान गुनी अति चातुर । राम काज करिबे को आतुर ॥
 प्रभु चरित्र सुनिबे को रसिया । रामलखन सीता मन बसिया ॥
 सूक्ष्म रूप धरि सियहिं दिखावा । बिकटरूप धरि लंक जरावा ॥
 भीम रूप धरि असुर सँहारे । रामचन्द्र के काज सँवारे ॥
 लाय सजीवन लषन जियाये । श्रीरघुवीर हरषि उर लाये ॥
 रघुपति कीन्ही बहुत बड़ाई । तुम मम प्रिय भरतहिं समभाई ॥
 सहस बदन तुम्हरो जस गावैं । अस कहि श्रीपति कंठ लगावैं ॥
 सनकादिक ब्रह्मादि मुनीसा । नारद सारद सहित अहीसा ॥
 जब कुबेर दिगपाल जहाँ ते । कवि कोविद कहि सके कहाँ ते ॥
 तुम उपकार सुग्रीवहिं कीन्हा । राममिलाय राजपद दीन्हा ॥

तुम्हरो मन्त्र बिभीषन माना । लंकेस्वर भए सब जग जाना ॥
 जुग सहस्र जोजन पर भानू । लील्यो ताहि मधुर फल जानू ॥
 प्रभु मुद्रिका मेलि मुखमाहीं । जलधि लाँघि गये अचरज नाहीं ॥
 दुर्गम काज जगत के जेते । सुगम अनुग्रह तुम्हरे तेते ॥
 राम दुआरे तुम रखवारे । होत न आज्ञा बिनु पैसारे ॥
 सब सुख लहै तुम्हारी सरना । तुम रक्षक काहू को डरना ॥
 आपन तेज सम्हारो आवै । तीनों लोक हाँक तें काँपै ॥
 भूत-पिसाच निकट नहिं आवै । महाबीर जब नाम सुनावै ॥
 नासै रोग हरै सब पीरा । जपत निरंतर हनुमत बीरा ॥
 संकट तें हनुमान छुड़ावै । मन क्रम बचन ध्यान जो लावै ॥
 सब पर राम तपस्वी राजा । तिनके काज सकल तुम साजा ॥

और मनोरथ जो कोइ लावै । सोइ अमित जीवन फल पावै ॥
 चारों जुग परताप तुम्हारा । है परसिद्ध जगत उजियारा ॥
 साधु संत के तुम रखवारे । असुर निकंदन रामदुलारे ॥
 अष्ट सिद्धि नौ निधि के दाता । अस बर दीन जानकी माता ॥
 राम रसायन तुम्हरे पास । सदा रहो रघुपति के दासा ॥
 तुम्हरे भजन राम को भावै । जनम जनम के दुख बिसरावै ॥
 अंत काल रघुबर पुर जाई । जहाँ जन्म हरि-भक्त कहाई ॥
 और देवता चित्त न धरई । हनुमत सेइ सर्व सुख करई ॥
 संकट कटै मिटै सब पीरा । जो सुमिरै हनुमत बलबीरा ॥
 जै जै जै हनुमान गोसाई । कृपा करहु गुरुदेव की नाई ॥
 यह सत बार पाठ कर जोई । छुटहि बंदि महा सुख होई ॥

जो यह पढ़ै हनुमान चालीसा । होय सिद्धि साखी गौरीसा ॥
तुलसीदास सदा हरि चेरा । कीजै नाथ हृदय महँ डेरा ॥

दोहा-पवन तनय संकट हरन, मंगल मूरति रूप ।

राम लषन सीता सहित, हृदय बसहु सुर भूप ॥

इति श्री हनुमान-चालीसा सम्पूर्ण ।



संकटमोचन हनुमानाष्टक

बाल समय रबि भक्षि लियो तब तीनहुँ लोक भयो अँधियारो ।
ताहि सों त्रास भयो जग को यह संकट काहु सों जात न टारो ॥
देवन आनि करी बिनती तब छाँड़ि दियो रबि कष्ट निवारो ।

को नहिं जानत है जग में कपि संकट मोचन नाम तिहारो॥१॥
 बालि को त्रास कपीस बसै गिरि जात महाप्रभु पंथ निहारो॥
 चौंकि महामुनि श्राप दियो तब चाहिय कौन उपाय बिचारो॥
 कै द्विजरूप लै आय महाप्रभु सो तुम दास के सोक निवारो॥को० २॥
 अंगद के संग लेन गये सिय खोज कपीस यह बैन उचारो॥
 जीवत ना बचिहौ हम सों जु बिना सुधि लाये इहाँ पगु धारो॥
 हेरि थके तटसिंधु सबै तब लाय सिया-सुधि प्रान उबारो॥को० ३॥
 रावन त्रास दर्ई सिय को सब राक्षसि सों कहि सोक निवारो॥
 ताहि समय हनुमान महाप्रभु जाय महा रजनीचर मारो॥
 चाहत सीय असोक सों आगि सुदै मुद्रिका सोक निवारो॥को० ४॥
 बान लग्यो उर लछिमन के तब प्रान तजे सुत रावन मारो॥
 लै गृह बैद्य सुषेन समेत तबै गिरि द्रोण सुबीर उपारो॥

ॐ सुन्दर ॐ
 आनि सजीवन हाथ दई तब लछिमन के तुम प्रान उबारो॥को० ५॥
 रावन जुद्ध अजान कियो तब नाग कि फाँस सबै सिर डारो॥
 श्रीरघुनाथ समेत सबै दल मोह भयो यह संकट भारो॥
 आनि खगेश तबै हनुमान जु बंधन काटि सुत्रास निवारो॥को० ६॥
 बंधु समेत जबै अहिरावन लै रघुनाथ पताल सिधारो॥
 देविहिं पूजि भली बिधि सों बलि देउ सबै मिलि मंत्र बिचारो॥
 जाय सहाय भयो तबही अहिरावन सैन्य समेत संहारो॥को० ७॥
 काज किये बड़ देवन के तुम वीर महाप्रभु देखि बिचारो॥
 कौन-सो संकट मोर गरीब को जो तुमसो नहिं जात है टारो॥
 बेगि हरो हनुमान महाप्रभु जो कछु संकट होय हमारो॥को० ८॥
 दोहा- लाल देह लाली लसे, अरु धरि लाल लँगूर ।
 रत्न देह दानव दलन, जय जय जय कपि सूर॥

श्रीरामावतार-स्तुति

छन्द- भए प्रकट कृपाला दीनदयाला कौसल्या हितकारी ।
हरषित महतारी मुनि मन हारी अद्भुत रूप विचारी ।
लोचन अभिरामा तनु घनश्यामा निज आयुध भुजचारी ।
भूषण बनमाला नयन विशाला सोभासिंधु खरारी ॥
कह दुइ कर जोरी अस्तुति तोरी केहि बिधि करौं अनन्ता ।
माया गुन ज्ञानातीत अमाना वेद पुरान भनन्ता ॥
करुना सुख-सागर सब गुन आगर जेहि गावहिं श्रुति सन्ता ।
सो मम हित लागी जन अनुरागी प्रगट भयउ श्रीकन्ता ॥
ब्रह्माण्ड निकाया निरमित माया रोम-रोम प्रति वेद कहै ।
सो मम उर बासी यह उपहासी सुनत धीर मति थिर न रहै ॥
उपजा जब ज्ञाना प्रभु मुसुकाना चरित बहुत बिधि कीन्ह चहै ।

कहि कथा सुनाई मातु बुझाई जेहि प्रकार सुत प्रेम लहै ॥
 माता पुनि बोली सो मति डोली तजहु तात यह रूपा ।
 कीजै सिसु लीला अति प्रियसीला यह सुख परम अनूपा ॥
 सुनि बचन सुजाना रोदन ठाना होइ बालक सुर भूपा ।
 यह चरित जे गावहिं हरिपद पावहिं ते न परहिं भवकूपा ॥
 दोहा-विप्र धेनु सुर सन्त हित, लीन्ह मनुज अवतार ।

निज इच्छा निर्मित तनु, माया गुन गो पार ॥

श्रीराम-स्तुति

श्री रामचन्द्र कृपालु भजु मन हरण भव भय दारुणं ।
 नवकंजलोचन, कंजमुख, करकंज पद कंजारुणं ॥
 कंदर्प अगणित अमित छवि, नवनील-नीरद सुन्दरं ।
 पट पीत मानहु तड़ित रुचि शुचि नौमि जनक सुतावरं ॥

भजु दीन बन्धु दिनेश दानव - दैत्यवंश - निकंदन ।
 रघुनन्द आनन्द कन्द कौसलचन्द दशरथ - नन्दन ॥
 सिर मुकुट कुण्डल तिलक चारु उदारु अङ्ग विभूषण ।
 आजानुभुज शर - चाप - धर, संग्रामजित - खरदूषण ॥
 इति वदति तुलसीदास संकर शेष मुनि - मन - रंजन ।
 मम हृदय-कंज निवास करु, कामादि खल - दल - गंजन ॥
 मनु जाहि राचेउ मिलहि सो वर सहज सुन्दर साँवरो ।
 करुना निधान सुजान सील सनेह जानत रावरो ॥
 एहि भाँति गौरि असीस सुनि सिय सहित हियँ हरषित अली ।
 तुलसी भवानिहि पूजि पुनि-पुनि मुदित मन मन्दिर चली ॥
 सोरठा- जानि गौरि अनुकूल सिय हिय हर्ष न जाइ काहि ।
 मंजुल मंगल मूल, बाम अंग फरकन लगो ॥

* सियावर रामचन्द्र की जय ! *

श्री हनुमान जी की आरती

आरती कीजै हनुमान लला की । दुष्ट दलन रघुनाथ कला की ॥ टेक ॥
जाके बल से गिरिवर काँपै । रोग दोष जाके निकट न झाँपै ॥ १ ॥
अञ्जनि पुत्र महा बल दाई । सन्तन के प्रभु सदा सहाई ॥ २ ॥
दे बीरा रघुनाथ पठाये । लंका जारि सिया सुधि लाये ॥ ३ ॥
लंका-सो कोट समुद्र-सी खाई । जात पवनसुत बार न लाई ॥ ४ ॥
लंका जारि असुर संहारे । सियाराम के काज सँवारे ॥ ५ ॥
लक्ष्मण मूर्च्छित पड़े सकारे । आन सजीवन प्राण उबारे ॥ ६ ॥
पैठि पताल तोरि यमकारे । अहिरावन के भुजा उखारे ॥ ७ ॥
बायें भुजा असुर दल मारे । दहिने भुजा सन्त जन तारे ॥ ८ ॥
सुर नर मुनि आरती उतारें । जय-जय-जय हनुमान जी उचारें ॥ ९ ॥
कंचन थार कपूर लौ छाई । आरति करत अञ्जनी माई ॥ १० ॥

जो हनुमान जी की आरती गावै । सो बैकुण्ठ परम पद पावै ॥११॥
 लङ्का विध्वंस किये रघुराई । तुलसीदास स्वामी कीरति गाई ॥१२॥



बजरङ्ग बाण

दोहा- निश्चय प्रेम प्रतीति ते, विनय करें सनमान ।
 तेहि के कारज सकल शुभ, सिद्ध करें हनुमान ॥

जय हनुमन्त सन्त हितकारी । सुन लीजै प्रभु अरज हमारी ॥
 जनके काज बिलम्ब न कीजै । आतुर दौरि महा सुख दीजै ॥
 जैसे कूद सिन्धु वहि पारा । सुरसा बदन पैठि बिस्तारा ॥
 आगे जाइ लङ्किनी रोका । मारहु लात गई सुरलोका ॥
 आय विभीषण को सुख दीन्हा । सीता निरखि परमपद लीन्हा ॥
 बाग उजार सिन्धु महँ बोरा । अति आतुर यमकातर तोरा ॥

अक्षय कुमार कहे मारि संहारा । लूम लपेटि लंक को जारा ॥
 लाह समान लंक जरि गई । जय-जय धुनि सुर पुर महँ भई ॥
 अब बिलम्ब केहि कारण स्वामी । कृपा करहु उर अन्तर्यामी ॥
 जय-जय लक्ष्मण प्राण के दाता । आतुर होइ दुःख करहु निपाता ॥
 जय गिरिधर जय-जय सुखसागर । सुर-समूह समरथ भट नागर ॥
 ॐ हनु-हनु-हनु हनुमन्त हठीले । बैरिहिं मारु बज्र की कीले ॥
 गदा वज्र लै बैरिहि मारो । महाराज प्रभु दास उबारो ॥
 ॐकार हुँकार महाबीर धावो । बज्र गदा हनु बिलम्ब न लावो ॥
 ॐ ह्रीं ह्रीं ह्रीं हनुमन्त कपीशा । ॐ हुँ हुँ हुँ हनु अरि उर शीशा ॥
 सत्य होहु हरि शपथ पायके । राम दूत धरु मार जायके ॥
 जय-जय-जय हनुमन्त अगाधा । दुःख पावत जन केहि अपराधा ॥
 पूजा जप तप नेम अचारा । नहिं जानत हौं दास तुम्हारा ॥

का
 प
 ड
 ७६

वन-उपवन मग गिरि गृह माहीं । तुम्हरे बल हम डरपत नाहीं ॥
 पायें परों कर जोरि मनावों । यह अवसर अब केहि गोहरावों ॥
 जय अञ्जनि कुमार बलवन्ता । शङ्कर सुवन वीर हनुमन्ता ॥
 बदन कराल काल कुल घालक । राम सहाय सदा प्रति पालक ॥
 भूत प्रेत पिशाच निशाचर । अग्नि बैताल काल मारीचर ॥
 इन्हें मार तोहि शपथ राम की । राखउ नाथ मरजाद नामकी ॥
 जनक सुता हरिदास कहावो । ताकी शपथ बिलम्ब न लाओ ॥
 जय-जय-जय धुनि होत अकाशा । सुमिरत होत दुसह दुःख नाशा ॥
 शरण-शरण कर जोरि मनावों । एहि अवसर अब केहि गोहरावों ॥
 उठु-उठु चलु तोहि राम दोहाई । पायें परों कर जोरि मनाई ॥
 ॐ चं चं चं चं चपल चलन्ता । ॐ हनु हनु हनु हनु हनु हनुमन्ता ॥
 ॐ हं हं हाँक देत कपि चञ्चल । ॐ सं सं सहमि पराने खल दल ॥

अपने जन को तुरत उबारो । सुमिरत होत आनन्द हमारो ॥
 यहि बजरङ्ग बाण जेहिं मारो । ताहि कहो फिरि कौन उबारो ॥
 पाठ करै बजरङ्ग बाण की । हनुमत रक्षा करें प्राण की ॥
 यह बजरङ्ग बाण जो जायै । तेहि ते भूत प्रेत सब कायै ॥
 धूप देय अरु जपै हमेशा । ताके तन नहिं रहे कलेशा ॥

दोहा-- प्रेम प्रतीतिहिं कपि भजै, सदा धरै उर ध्यान ।

तेहि के कारज सकल शुभ, सिद्ध करें हनुमान ॥



आरती श्री रामायण जी की

सु
द
र
आरती श्री रामायण जी की, कीरति कलित ललित सिय-पीकी ॥ टेक ॥
गावत ब्रह्मादिक मुनि नारद, बालमीकि विज्ञान विशारद ।
शुक सनकादि शेष अरु शारद, बरनि पवनसुत कीरति नीकी ॥ १ ॥
सन्तत गावत शम्भु भवानी, अरु घटसंभव मुनि विज्ञानी ।
व्यास आदि कविबर्ज बखानी, काकभुसुण्डि गरुड़ के हीकी ॥ २ ॥
चारिउ वेद पुरान अष्टदस, छहौ शास्त्र सब ग्रन्थन को रस ।
तन मन धन सन्तन को सर्वस, सार अंश सम्मत सबही की ॥ ३ ॥
कलि-मल-हरनि विषय-रस फीकी, सुभग सिंगार मुक्ति युवती की ।
हरनि रोग भव भूरि अमी की, तात मात सब विधि 'तुलसी' की ॥ ४ ॥



हमारे यहाँ की प्रकाशित पुस्तकें — एक बार मँगवा कर अवश्य पढ़िये।

सुख सागर भाषा ग्लेज	२००.००	बृहत्पाराशरहोरा शास्त्र	दुर्गा सप्तशती भा० टी०	६०.००	
यज्ञ मन्त्र संग्रह	२००.००	भाषा टीका	२००.००	विन्ध्यवासिनी पुष्पाञ्जलि भा० टी०	८.००
विधान प्रकाश	७५.००	गणपति प्रतिष्ठा पद्धति	२५.००	श्रीसूक्त-पुरुषसूक्त भा० टी०	१५.००
रसरराज महोदधि पाँचों		स्त्री जातक भाषा टीका	३०.००	धनिष्ठा पञ्चक शान्ति भा० टी०	२०.००
भाग सम्पूर्ण	१५०.००	अध्यात्म रामायण भा० टी०	१५०.००	विश्वकर्मा प्रकाश	
बगलोपासन-पद्धति		कुम्भ विवाह प्रयोग	६.००	(वास्तु शास्त्र) भा० टी०	६०.००
(बगला-मुखी-रहस्य)भा० टी०	४०.००	कुण्ड निर्माण स्वाहाकार		हनुमद्-रहस्य भा० टी०	६०.००
ग्रहशान्ति-पद्धति भा० टी०	७५.००	पद्धति	६०.००	गायत्री-रहस्य भा० टी०	६०.००
मानसागरी भाषा टीका	१००.००	बृहत्स्तोत्र रत्नाकर	७५.००	शिवपुराण भाषा बड़ा	२००.००
भावकुतूहल - भा० टी०	६०.००	मंत्र सागर भा० टी०	७५.००	शिवपुराण भाषा गुटका	१००.००
बृहज्ज्योतिषसार भा० टी०	६०.००	ताजिक नीलकण्ठी भा० टी०	६०.००	रामायण मध्यम भा० टी०	२००.००
मुहूर्तचिन्तामणि भा० टी०	६०.००	जातकाभरण भा० टी०	७५.००	रामायण दोहा चौपाई बड़ा	७५.००
लग्नचन्द्रिका भा० टी०	३०.००	वाञ्छा कल्पलता भा० टी०	३०.००	वाल्मीकीय रामायण भाषा	२००.००
संकष्ट गणेशचतुर्थीव्रत कथा		दुर्गार्चन-पद्धति भा० टी०	१००.००	आनन्द रामायण भाषा	१८०.००
(सम्पूर्ण) भा. टी.	६०.००	विष्णुयाग पद्धति भा० टी०	१५०.००	राधेश्याम रामायण	४०.००

हर प्रकार की पुस्तक मिलने का पता— श्री ठाकुर प्रसाद पुस्तक भण्डार, कचौड़ीगली, वाराणसी-१
मुद्रक—भारत प्रेस, कचौड़ीगली, वाराणसी।

हमारे यहाँ की प्रकाशित धार्मिक पुस्तकें मँगाकर अवश्य लाभ उठावें

श्रीसूक्त- पुरुषसूक्त भा०टी०	१५)	दुर्गाकवच भा०टी०	८)	स्त्री जातक भाषा टीका	३०)
शिवपुराण भाषा ग्लेज	२००)	दुर्गा कवच ३२ पेजी मूल	३)	शीघ्रबोध भाषा टीका	२०)
चाणक्यनीतिदर्पण भा०टी०	२०)	दुर्गा रामायण	३०)	शिव स्वरोदय भाषा टीका	२०)
रामायण मध्यम भा०टी०	२००)	गणेश सहस्रनाम भाषा टीका	३०)	प्रभुविद्या प्रतिष्ठाणव	२५०)
रामायण मध्यम मूल दोहा चौपाई	७५)	मन्त्र-सागर भाषा टीका	७५)	कुण्ड निर्माण स्वाहाकार पद्धति	६०)
वाल्मीकीय रामायण भाषा	२००)	बगलोपासनपद्धति-बगलामुख		विष्णुयाग पद्धति भाषा टीका	२००)
अध्यात्म रामायण भा०टी०	२००)	रहस्य भाषा टीका	४०)	विवाह पद्धति भाषा टीका	२५)
आनन्द रामायण भाषा	२००)	दत्तात्रेय तन्त्र-भाषा टीका	२०)	उपनयन पद्धति भाषा टीका	२५)
राधेश्याम रामायण	४०)	उड्डीश तन्त्र भाषा टीका	२०)	वाशिष्ठी हवन पद्धति भाषा टीका	२५)
भृगुसंहिता भाषा	१५०)	रसरामहोदधि पाँचों भाग	२००)	गणपति प्रतिष्ठा पद्धति भाषा टीका	२५)
प्रेमसागर	६०)	बृहत्पाराशरहोशास्त्र भा०टी०	२००)	धनिष्ठादि पञ्चक शान्ति भा०टी०	२०)
श्रीमद् देवी भागवत भा०टी० सांची	६००)	मानसागरी भा०टी०	१००)	संकष्टी गणेश चतुर्थी व्रत कथा भा०टी०	६०)
श्रीमद्भागवत महापुराण भा०टी० साँची	५००)	जातकाभरण भाषा टीका	८०)	एकादशी माहात्म्य भाषा	१५)
सुखसागर भाषा मध्यम	२००)	बृहज्ज्योतिषसार भाषा टीका	७५)	कार्तिक माहात्म्य भाषा टीका	५०)
दुर्गार्चन-पद्धति भा०टी०	१००)	ताजिक नीलकण्ठी भाषा टीका	७५)	हनुमद्-रहस्य भाषा टीका	६०)
दुर्गासप्तशती भा०टी०		कर्मविपाक संहिता भाषा टीका	७५)	गायत्री-रहस्य भाषा टीका	६०)
सजिल्द । मोटे अक्षरों में	६०)	चमत्कार चिन्तामणि भाषा टीका	८)	बृहत्-स्तोत्र रत्नाकर बड़ा	७५)
दुर्गा सप्तशती भा०टी०	२५)	भाव कुतूहल भाषा टीका	७५)	रघुवंश महाकाव्य प्रथम सर्ग	१५)
दुर्गा सप्तशती भाषा ग्लेज	२०)	मुहूर्तचिन्तामणि भाषा टीका	६०)	हितोपदेश मित्रलाभ भाषा टीका	२०)
दुर्गा सप्तशती ३२ पेजी मूल	२५)	लग्नचन्द्रिका भाषा टीका	४०)	किरातार्जुनीयम् १-२ सर्ग भा०टी०	१५)
दुर्गा सप्तशती ६४ पेजी मूल	२०)	षाघ-भड्डरी की कहावतें भा०टी०	२०)	सोरठी बृजाभार १६ भाग	७५)
		विश्वकर्मा प्रकाश भाषा टीका	७५)		

प्रकाशक - श्री ठाकुर प्रसाद पुस्तक भण्डार, कचौड़ीगली, वाराणसी-२२१००१